



மேலும் 1,579 பேர் புரண குணமடைவு

இலங்கையில் கொரோனா வைரஸ் தொற்றுக்குள்ளாகி வைத்தியசாலைகள் மற்றும் கொரோனா சிகிச்சை மத்திய நிலையங்களில் சிகிச்சை பெற்று வந்த நிலையில் மேலும் 1,579 பேர் புரணமாக குணமடைந்து வெளியேறியுள்ளனர் என்று சுகாதார அமைச்சு

12 வயதுக்கு மேற்பட்ட சிறார்களுக்கு இம்மாதம் இறுதி வாரத்தில் தடுப்பூசி

இலங்கையில் 12 வயதுக்கு மேற்பட்ட சிறுவர்களுக்குக் கொரோனாத் தடுப்பூசி வழங்கும் நடவடிக்கையை இம்மாதம் இறுதி வாரத்தில் ஆரம்பிக்க சுகாதார அமைச்சு தீர்மானித்துள்ளது.

சுகாதார சேவைகள் பணிப்பாளர் நாயகம் மற்றும் கல்வி அமைச்சின் செயலாளரின் தலைமையில் நேற்று இடம்பெற்ற கலந்துரையாடலில் இந்தத் தீர்மானம் எட்டப்பட்டுள்ளது என பிரதி சுகாதார சேவைகள் பணிப்பாளர் தெரிவித்தார்.

முதலாவது கட்டத்தில் 35 ஆயிரம் சிறுவர்களுக்குத்

அடுத்த மாதம் மேலும் 40 இலட்சம் பைஸர் தடுப்பூசிகள் இலங்கைக்கு


பாடசாலை மாணவர்களுக்கு ஒதுக்கத் திட்டம்

எதிர்வரும் ஒக்டோபர் மாதம் 40லட்சம் பைஸர் தடுப்பூசிகள் இலங்கைக்குக் கிடைக்கப்பெறவுள்ளன என்று இராஜாங்க அமைச்சர் சன்ன ஜயசுமன இன்று தெரிவித்தார்.

மேற்படி தடுப்பூசிகளை பாடசாலை மாணவர்களுக்கு பயன்படுத்துவதற்கு எதிர்பார்க்கின்றோம். நீபுணர் குழுவினர் பரிந்துரை கிடைக்கப்பெற்றதும் தடுப்பூசி திட்டம் ஆரம்ப



மக்களை ஒடுக்கினால் நீதிமன்றை நாடுவோம் அரசுக்கு ரணில் எச்சரிக்கை



அரசால் அவசரகாலச் சட்டத்தின் கீழ் மக்களை ஒடுக்குவதற்கான ஒழுங்கு விதிகள் கொண்டுவரப்பட்டால் அதற்கு எதிராக நீதிமன்றம் செல்வோம்.

- இவ்வாறு ஐக்கிய தேசியக் கட்சியின் தலைவர் ரணில் விக்கிரமசிங்க தெரிவித்தார்.

ஐக்கிய தேசியக் கட்சியின் சிரேஷ்ட உறுப்பினர்களுடனான கலந்துரையாடலின் போதே அவர் மேற்கண்டவாறு

கொலையாளி திருமலையில் சிக்கினார்!

(எஸ்.நிதர்ஷன்)

யாழ்., வடமராட்சி, வல்வெட்டியில் வெட்டித்துறை - வல்வெட்டியில் குடும்பத்தகராறு காரணமாக இரு பிள்ளைகளின் தந்தையைக் கத்தியால் குத்திக் கொலை செய்து விட்டுத் தப்பித்த உறவினர்களில் ஒருவர் மூன்று வாரங்களின் பின்னர் இன்று திருகோணமலையில் வைத்துக் கைது செய்யப்பட்டுள்ளார். மற்றையவர் தொடர்ந்து தலைமறைவாகியுள்ளார்.

கடந்த ஓகஸ்ட் 17ஆம் திகதி நள்ளிரவு இந்தச் சம்பவம் இடம் பெற்றது. சம்பவத்தில் சுப்பிரமணியம் கிருசாந்தன் (வயது - 30) என்ற இரு பிள்ளைகளின் தந்தையே கொல்லப்பட்டவராவார்.

கொலையில் ஈடுபட்டவர்களான உறவினர்கள் இருவர் தலைமறைவாகிய நிலையில் தேடப்பட்டு வந்தனர்.

சந்தேகநபர்களில் ஒருவர் திருகோணமலை பொலிஸ் பிரிவில் தலைமறைவாகி

மேலும் 669 பேர் கைது!

தனிமைப்படுத்தல் சட்ட விதிமுறைகளை மீறிய குற்றச்சாட்டில் நேற்று 669 பேர் கைது செய்யப்பட்டுள்ளனர் எனவும், 38 வாகனங்கள் கைப்பற்றப்பட்டுள்ளன எனவும் பொலிஸ் தலைமையகம் விடுத்துள்ள அறிக்கையில் தெரிவிக்கப்பட்டுள்ளது. இதற்கமைய தனி

அரசியல் கைதிகளின் விடுதலையை வலியுறுத்தி தீபம் ஏற்றிக் கவனவீர்ப்பு

(எஸ்.நிதர்ஷன்)

குரலற்றவர்களின் குரல் அமைப்பால் தேசிய சிறைக்கைதிகள் தினத்தை முன்னிட்டு அரசியல் கைதிகளின் விடுதலையை வலியுறுத்தி தீபங்கள் ஏற்றப்பட்டன.

இன்று முற்பகல் 11.30 மணிக்கு யாழ்ப்பாணம் - குருநகரிலுள்ள குரலற்றவர்களின் குரல் அமைப்பின் அலுவலகத்தில் இந்த நிகழ்வு நடைபெற்றது.

இருட்டுக்குள் இருக்கின்ற அரசியல் கைதிகளின் வாழ்வில் ஒளி யூட்டுவதைப் பிரதிபலிக்கும்



மருத்துவப் பலனில் மட்டுமே

(எஸ்.நிதர்ஷன்)

யாழ்., பல்கலைக்கழக மருத்துவப் பலனில் ஒருவர் அவரது வீட்டில் சடலமாக மீட்கப்பட்டுள்ளார் என்று சன்னாகம் பொலிஸார் தெரிவித்துள்ளனர்.

மருத்துவப் பலனில் சேர்ந்த சாருகா என்ற முதலாம் ஆண்டு மாணவி ஒருவரே நேற்று மாலை இவ்வாறு சடலமாக

தெற்கு ஆழ்கடலில் 4.3 ரிக்டர் நிலநடுக்கம் சுனாமி அச்சுறுத்தல் இல்லை

இலங்கையின் தெற்கு ஆழ்கடலில் 4.3 ரிக்டர் அளவில் நிலநடுக்கம் ஒன்று பதிவாகியுள்ளது.

அம்பாந்தோட்டையில் இருந்து 160 கிலோமீற்றர் தொலைவில் உள்ள ஆழ்கடலில் இந்த நிலநடுக்கம் பதிவாகியுள்ளது.

இதனால் இலங்கைக்குச் சுனாமி அச்சுறுத்தல் இல்லை என்று புவியியல் ஆய்வு மற்றும் சுரங்கப் பணியகத்தின் நில அதிர்வு

சதொச உவடாக ஆடைகளை விற்பனை செய்ய நடவடிக்கை



அமைச்சர் பந்துல அதிரடி அறிவிப்பு

சதொச மற்றும் அரசு நிறுவனங்களின் உடாக ஆடைகளை விற்பனை செய்வதற்கான வேலைத்திட்டம் முன்னெடுக்கப்படுகின்றது என வர்த்தக அமைச்சர் பந்துல குணவர்தன தெரிவித்தார்.

அங்கு தற்போதுள்ள விலையையும் விட குறைந்த விலைக்கு ஆடைகளைப் பெற்றுக்கொள்ள முடியும் எனவும் அவர்

12 வயதுக்கு.....

(முதலாம் பக்கத் தொடர்ச்சி)
தடுப்பூசி வழங்குவதற்கு உத்தேசிக் கப்பட்டுள்ளது எனவும் அவர் கூறினார். இதேவேளை, 50 இற்கும் குறைவான மாணவர்கள் கல்வி கற்கும் பாடசாலைகளைத் திறப்பதற்கும் நேற்றைய கலந்துரையாடலில் தீர்மானிக்கப்பட்டது எனவும் பிரதி சுகாதார சேவைகள் பணிப்பாளர் நாயகம் தெரிவித்தார். இந்தத் தீர்மானங்கள் ஜனாதிபதி கோட்டாபய ராஜபக்ஷவின் அனுமதிக்காகச் சமர்ப்பிக்கப்படவுள்ளன எனவும் அவர் மேலும் கூறினார்.

அடுத்த மாதம்.....

(முதலாம் பக்கத் தொடர்ச்சி)
மாகும். அத்துடன் விசேட தேவையுடைய மற்றும் நோயினால் பீடிக்கப்பட்டுள்ள மாணவர்களுக்கும் தடுப்பூசி பயன்படுத்தலாம் என்ற பரிந்துரை கிடைத்துள்ளது. அடுத்த வாரம் முதல் அதற்கான திட்டம் ஆரம்பமாகும் என்றும் இராஜாங்க அமைச்சர் மேலும் கூறினார்.

மேலும் 669 பேர்.....

(முதலாம் பக்கத் தொடர்ச்சி)
மைப்படுத்தல் சட்டவிதிமுறைகளை மீறிய குற்றச்சாட்டில் இதுவரை கைது செய்யப்பட்டோரின் எண்ணிக்கை 69 ஆயிரத்து 957 ஆக உயர்வடைந்துள்ளது. இதேவேளை, அநாவசியமான முறையில் மேல் மாகாண எல்லையை நேற்று கடக்க முற்பட்ட 242 வாகனங்களில் பயணித்த 318 பேர் திருப்பி அனுப்பப்பட்டுள்ளனர் எனவும் பொலிஸ் தலைமையகம் தெரிவித்துள்ளது. மேல்மாகாணத்துக்கு உள்நுழையும் மற்றும் வெளியேறும் 13 இடங்களில் பொலிஸார் மற்றும் இராணுவத்தினர் இணைந்து சோதனைகளை முன்னெடுக்கின்றனர். இதன்போது தனிமைப்படுத்தல் சட்டவிதிமுறைகளை மீறி நேற்று 761 வாகனங்களில் பயணித்த 1,085 பேர் திருப்பி அனுப்பப்பட்டுள்ளனர். இதனிடையே மேல் மாகாணத்திலிருந்து வெளியேற முற்பட்ட 761 வாகனங்களில் வந்த 1,085 பேர் சோதனைக்கு உட்படுத்தப்பட்டுள்ளனர்.

மக்களை.....

(முதலாம் பக்கத் தொடர்ச்சி)
கூறினார். அவர் மேலும் தெரிவித்ததாவது:- அவசரகாலச் சட்டத்தின் கீழ் அத்தியாவசிய சேவைகள் தொடர்பாக நடவடிக்கைகளை முன்னெடுப்பதில் பிரச்சினை இல்லை. ஆனால், அதன்மூலம் மக்களுக்குக் குறைந்த விலையில் பொருள்கள் கிடைக்க வேண்டும். தற்போது அரிசியைத் தவிர மற்றைய அனைத்துப் பொருள்களும் இறக்குமதி செய்யப்படுகின்றன. அவ்வாறாகப் பொருள்களை இறக்குமதி செய்வதற்கு வியாபாரிகளிடம் தற்போது பணம் இல்லை - என்றார்.

மருத்துவபீட.....

(முதலாம் பக்கத் தொடர்ச்சி)
மீட்கப்பட்டுள்ளார். கற்றல் சுமை காரணமாக அவர் உயிரிழந்திருக்கலாம் எனத் தெரிவிக்கப்படுகின்ற போதிலும் அவருடைய மரணத்துக்கான காரணம் இதுவரை உறுதியாகத் தெரியவரவில்லை. சுன்னாகத்தைச் சேர்ந்த குறித்த மாணவி உடுவில் மகளிர் கல்லூரியில் முதன்மையான மாணவியாகத் திகழ்ந்துள்ளார். இவர் குறித்த கல்லூரியில் பத்து ஆண்டுகளுக்குப் பின்னர் மருத்துவத்துறைக்குத் தெரிவாகி பாடசாலைக்குப் பெருமை சேர்த்தவர் என்றும், அண்மையில் வெளியாகிய பல்கலைக்கழக பரீட்சை முடிவுகளிலும் நிறைவான புள்ளிகளைப் பெற்றிருந்தவர் என்றும் நெருக்கமான மருத்துவபீடமாணவர்கள் தெரிவிக்கின்றனர். மரணம் தொடர்பான மேலதிக விசாரணைகளை சுன்னாகம் பொலிஸார் மேற்கொண்டு வருகின்றனர்.

சதொச.....

(முதலாம் பக்கத் தொடர்ச்சி)
குறிப்பிட்டார். மேலும், இலங்கைக்கான ஆடைத் தேவையில் நூறு சதவீதமும் உள்நாட்டு உற்பத்திகளைக்கொண்டுபுரண்படுத்த முடியும் எனவும் அவர் கூறினார். இதன் காரணமாக உள்ளூர் சந்தையில் ஆடைகளுக்குத் தட்டுப்பாடு ஏற்படுவதற்கு வாய்ப்பில்லை எனவும் அவர் மேலும் தெரிவித்தார்.

கொலையாளி.....

(முதலாம் பக்கத் தொடர்ச்சி)
யுள்ளார் எனக் காங்கேசன்துறை பிராந்தியத்துக்குப் பொறுப்பான விசேட குற்றத் தடுப்புப் பிரிவினருக்கு இரகசிய தகவல் கிடைத்தது. தற்போதை கொரோனா நிலைமை காரணமாக அங்கு சென்று சந்தேகநபரைக் கைது செய்ய முடியாத நிலையில் திருகோணமலை பொலிஸ் நிலையப் பொறுப்பதி காரிக்குத் தகவலளிக்கப்பட்டது. திருகோணமலை பொலிஸார் எடுத்த நடவடிக்கையில் 41 வயதான சந்தேகநபர் இன்று கைது செய்யப்பட்டுள்ளார். மற்றையவர் தொடர்பில் தகவல் கிடைக்காத நிலையில் தேடப்பட்டு வருகின்றார்.

அரசியல்.....

(முதலாம் பக்கத் தொடர்ச்சி)
வகையில் இந்த நிகழ்வு ஏற்பாடு செய்யப்பட்டது.

மேலும் 1,579.....

(முதலாம் பக்கத் தொடர்ச்சி)
இன்று தெரிவித்துள்ளது. இதற்கமைய, இதுவரை 4 லட்சத்து 12 ஆயிரத்து 812 தொற்றாளர்கள் புரணமாகக் குணமடைந்து வீடு திரும்பியுள்ளனர் என்று சுகாதார அமைச்சர் தெரிவித்துள்ளது. இதேவேளை, நாட்டில் நேற்றிரவு வரை 4 லட்சத்து 83 ஆயிரத்து 280 பேருக்குக் கொரோனாத் தொற்று உறுதிப்படுத்தப்பட்டுள்ளது. இவர்களில் 11 ஆயிரத்து 152 பேர் சிகிச்சைபலனின்றி உயிரிழந்துள்ளமை குறிப்பிடத்தக்கது.

தெற்கு.....

(முதலாம் பக்கத் தொடர்ச்சி)
கண்காணிப்பு நிலையம் தெரிவித்துள்ளது.

மிகக் குறைந்த கட்டணத்தில் வரி விளம்பரங்கள்

உங்கள் நாளாந்த தேவைகளில் பொருள்கள், ஆதனங்கள், வாகனங்கள், வளர்ப்புப் பிராணிகளை வாங்க, விற்க மற்றும் வாடகைக்குப் பெறவும், மணமக்கள் தேவை போன்ற அத்தியாவசிய அறிவித்தல்களைப் பிரசுரிக்கவும் மிகக் குறைந்த கட்டணத்தில் 'காலைக்கதிர்' சேவையைப் பெற்றுக்கொள்ள **076 443 8619** என்ற இலக்கத்துடன் தொடர்பு கொள்ளுங்கள். யாழ்ப்பாணத்தில் இருந்து தினசரி இருமுறை - அதிகாலையும் மாலையும் - உலகெங்கும் உள்ள பல்லாயிரம் தமிழ் வாசகர்களை தவறாது எட்டும் ஒரே நாளிதழ் உடனாக குறைந்த கட்டணத்தில் விளம்பரம் செய்து அதிக பயனைப் பெற்றுக் கொள்ளுங்கள்.

முதல் முதலில்

SLS
688

தரச்சான்றிதழ் வழங்கப்பட்ட தொற்றுநீக்கி உங்களை பாதுகாக்க

SUN
உயர்நிலை வந்த உயர்நிலை தீர்வு

ALL PURPOSE DISINFECTANT

99.9% கிருமிகளைக் கொல்லும் திறமையை உடனடியாக உணர்த்தும்

தொடர்புகளுக்கு -
0777806894 / 0770102417

நமது பார்வை

உண்மை - நேர்மை - பக்கம் சாராமை

ஆசிரியர்: 30, கல்லூரி வீதி, யாழ்ப்பாணம் மின்னஞ்சல் - kalaikkathirnews@gmail.com
தொலைபேசி - 021 222 3000 இணையம் - onlinekathir.com

விடுதலை அரசியல் மேற்கொள்பவர்களாக தமிழ் அரசியல்வாதிகள் தெரியவில்லை

தமிழ் தேசிய வாழ்வுரிமை இயக்கத்தின் தலைவர் சிவகரன் வேதனை

தமிழ் அரசியல்வாதிகள் எவரும் உண்மையான தமிழ்த் தேசிய விசுவாசத்தில் விடுதலை அரசியலை மேற்கொள்வதாக எமக்குத் தெரியவில்லை என தமிழ் தேசிய வாழ்வுரிமை இயக்கத்தின் தலைவர் வி. எஸ். சிவகரன் தெரிவித்துள்ளார்.



ஐக்கியத்துடன் ஒருமித்து நீதி கோர முடியாதவர்களால், காணாமல் போன ஒரு லட்சத்து 46 ஆயிரத்து 679 பேரை கண்டுபிடிக்க வழிவகுக்க முடியுமா என சிவகரன் கேள்வி எழுப்பியுள்ளார். அத்துடன், கடந்த 12

வருடங்களாக எந்த விதமான திட்டமிட்ட நிகழ்ச்சி நிரலும் இல்லை. கோஷங்களுக்கு அப்பால் இலட்சியமும் இல்லை, இலக்கும் இல்லை. அணிகளாகப் பிரிந்து பாதிக்கப்பட்ட தமிழ் மக்களை நடட்டாற்றில் தவிக்க விட்டு நர்த்தனமாடுகிறார்கள் என அவர் கவலை வெளியிட்டுள்ளார்.

அதாவது, பாதிக்கப்பட்ட மக்களின் உணர்வுகளை உளமார புரிந்து கொண்டு, அவர்கள் துயர் துடைக்க எந்த அரசியல்வாதியும் இதுவரை முனையவில்லை எனவும் சிவகரன் சுட்டிக்காட்டியுள்ளார்.

நேற்று (சனிக்கிழமை) நடைபெற்ற ஊடகவியலாளர் சந்திப்பில் கலந்துகொண்டு கருத்து தெரிவிக்கும்போதே அவர் இவ்வாறு குறிப்பிட்டுள்ளார். மேலும், முள்ளிவாய்க் கால் இனப்படுகொலைக்கு

இலங்கைக்கு நேரடி விமான சேவையை ஆரம்பிக்கின்றது ஏயர் பிரான்ஸ் விமானம்

இலங்கைக்கான நேரடி விமான சேவையைத் தீர்வுவரும் நவம்பர் மாதம் முதலாம் திகதி முதல் ஏயர் பிரான்ஸ் ஆரம்பிக்கவுள்ளது.



விமான நிலையம் மற்றும் விமான சேவைகள் (இலங்கை) லிமிடெட் இதனைத் தெரிவித்துள்ளது. இந்த விமான நிறுவனம் ஐரோப்பா, அமெரிக்கா, கனடா, மத்திய அமெரிக்கா மற்றும் தென் அமெரிக்கா போன்ற பிராந்தியங்களில் இருந்து சுற்றுலாப் பயணிகளை அழைத்து

இலங்கை உள்ளிட்ட 15 நாடுகளுக்கு விதிக்க தடையை நீக்கியது ஐக்கிய அரபு இராச்சியம்

இலங்கை உள்ளிட்ட 15 நாடுகளுக்கு விதிக்கப்பட்டிருந்த சுற்றுலாதடையை இன்று (ஞாயிற்றுக்கிழமை) முதல் நீக்குவதாக ஐக்கிய அரபு இராச்சியம் அறிவித்துள்ளது. இலங்கை, இந்தியா, பாகிஸ்தான் உள்ளிட்ட 15 நாடுகளுக்கு இந்தத் தடை விதிக்கப்பட்டிருந்தது. இதேவேளை, முழுமையான தடுப்பூசிகளை பெற்றுக்கொண்ட சுற்றுலாப் பயணிகளை பாங்கொக்கிற்குள் அனுமதிக்க தீர்

மானிக்கப்பட்டுள்ளது. எதிர்வரும் ஒக்டோபர் மாதம் இந்த அனுமதி வழங்கப்படும் என்றும் தெரிவிக்கப்படுகின்றது. சுற்றுலாத்துறையை மீள கட்டியெழுப்பும் நோக்கில் இந்த நடவடிக்கை மேற்கொள்ளப்படுவதாகவும், இதற்காக உலக சுகாதார ஸ்தாபனத்தின் அனுமதி பெற்றுக்கொள்ளாத தடுப்பூசிகள் இரண்டு தடவையும் பெற்றிருந்தல் வேண்டும் என்றும் அறிவிக்கப்பட்டுள்ளது.

மாணவர்களுக்கு தடுப்பூசி செலுத்தியபின் பாடசாலைகளை மீளத் திறப்பதற்கு முடிவு சுகாதார அமைச்சர் கெஹலிய திட்டவாட்டம்

ஆசிரியர்கள் உட்பட கல்வி சாரா ஊழியர்கள் அனைவருக்கும் தடுப்பூசி செலுத்தப்பட்டுள்ளமையால், பாடசாலை மாணவர்களுக்கும் தடுப்பூசி செலுத்தும் பணி நிறைவடைந்தவுடன், பாடசாலைகளை மீளத் திறப்பதற்கு நடவடிக்கை மேற்கொள்ளப்படும் என சுகாதார அமைச்சர் கெஹலிய ரம்புக் வெல தெரிவித்துள்ளார்.



சர்வதேச நிறுவனங்கள் குழந்தைகளுக்கு தடுப்பூசி போடுவதற்கான பல அளவுகோல்களை சுட்டிக்காட்டியுள்ளன. இந்நிலையில், குழந்தைகளுக்கான தடுப்பூசி செலுத்தும் நடவடிக்கை ஆரம்பிக்கப்பட்டதன்பின்னர் தரம் 7 முதல் தரம் 13 வரையிலானவர்களுக்கு தடுப்பூசி செலுத்தப்படலாம். - என அவர் குறிப்பிட்டுள்ளார்.

சூம் கலந்துரையாடல் ஒன்றில் கலந்து கொண்டு கருத்து தெரிவிக்கும்போதே அவர் இவ்வாறு குறிப்பிட்டுள்ளார். இதன்போது கெஹலிய ரம்புக் வெல மேலும் கூறியுள்ளவை வருமாறு - '12 முதல் 18 வயதுக்குட்பட்ட பாடசாலை மாணவர்களுக்கு தடுப்பூசி செலுத்துவது தொடர்பில் கவனம் செலுத்தப்பட்டுள்ளது. மேலும், உலக சுகாதார நிறுவனம் உட்பட

இலக்கணம் மாறுதோ?

தமிழர் தர்ப்பு ஆவலுடன் எதிர்பார்த்திருக்கும் ஐ.நா. மனித உரிமைகள் கவுன்ஸிலின் 48 ஆவது கூட்டத்தொடரின் அமர்வு நாளை ஜெனிவாவில் ஆரம்பமாகின்றது.

நாளையே இலங்கை தொடர்பான தமது அவதானிப்பை வாய்மூல உரையாக ஐ.நா. மனித உரிமைகள் ஆணையாளர் மிச்செலி பச்சலெட் அம்மையார் வழங்குவார் என எதிர்பார்க்கப்படுகின்றது. நாளைய தமது ஆரம்ப உரையில், இலங்கை தொடர்பாக சுமார் ஐந்து நிமிட நேரம் பேசும் அவர், அதில் தெரிவிக்கவிருக்கும் கருத்துக்கள் பெரும்பாலும் கொழும்பு அரசுக்கு சூடு கொடுப்பனவாக - காட்டமானவையாக - அமையும் என எதிர்பார்க்கப்படுகின்றது. மார்சில் நடைபெற்ற 46 ஆவது அமர்வில் இலங்கை குறித்து நிறைவேற்றப்பட்ட தீர்மானம் தொடர்பில் இலங்கை முன்னெடுத்துள்ள நடவடிக்கைகள் பற்றிய தமது அவதானிப்பையே அவர் நாளை விவரிப்பார்.

நடந்து முடிந்த அந்த 46 ஆவது அமர்வைக் கையாண்ட விதத்தில் இருந்து வேறுபட்ட முறையில் நாளை ஆரம்பமாகும் அமர்வைக் கையாளக் கொழும்பு முற்படுவது கண்டிப்பாக நடந்த மார்ச்சில் இலங்கை தொடர்பான விடயம் எடுத்துக் கொள்ளப்பட்ட போது அதிகம் முறுகிக் கொண்டு நின்றது கொழும்பு. இந்த அரசு அதிகாரத்துக்கு - ஆட்சிக்கு - வந்து குறுகிய காலம் அது. தனது பௌத்த, சிங்களப் பேரினவாத வெறிப் போக்கையே ஜெனிவாவிலும் அது அப்போது பிரதிபலித்தது. ஐ.நா. மனித உரிமைகள் கவுன்ஸிலில் நிறைவேற்றப்படும் தீர்மானத்தை தாங்கள் ஏற்கவில்லை என்றும், அதனுடன் தாங்கள் சம்பந்தப்படாமையால் அது தங்களைக் கட்டுப்படுத்தாது என்றும், அவர்கள் என்ன தீர்மானத்தை வேண்டாமானாலும் நிறைவேற்றி விடும் போகட்டும், நமக்கு அது பற்றி கவலையே இல்லை என்றும் துள்ளிக் குதித்து கொழும்பு. விட்டேத்தியாகவும் அது நடந்து கொண்டது. ஆனாலும் சர்வதேச செல்நெறியும் உலக மன்றமான ஐ.நா.வின் செயற்போக்கும் இப்போது கொழும்புக்குப் புரியத் தொடங்கிவிட்டது போலும்.

தன் சுருதியைக் கொழும்பு இப்போது மாற்றிவிட்டது. சர்வதேசப் பேரிடரான கொரோனா வைரஸ் தாக்குதலுக்கு மத்தியிலும், ஐ.நா. மனித உரிமைகள் கவுன்ஸிலின் முன்னைய தீர்மானங்களிலும் இந்தத் தீர்மானத்திலும் குறிப்பிடப்பட்டுள்ள விடயங்களில் எவ்வளவு தூரம் தாம் முன்னேற்றம் கண்டிருக்கிறோம் என்பதைவிட்டு ஒரு சுய புராணத்தை அது ஏற்கனவே பாடத் தொடங்கிவிட்டது. கொழும்பில் உள்ள உலக நாடுகளின் தூதரகங்களுக்கு அத்தகைய விவரம் தெரிவிக்கும் ஒரு அறிக்கையை அது சமர்ப்பித்துள்ளமை தெரிந்ததே.

அந்த அறிக்கையில் கூறப்பட்டவை எல்லாம் கண்துடைப்பு விவகாரங்கள் என்றாலும் - மேற்படி கடந்த மார்ச்சில் இலங்கை தொடர்பாக நிறைவேற்றப்பட்ட 46/01 இலக்கத் தீர்மானத்தில் கூறப்பட்ட விடயங்களில் எதுவுமே முன்னெடுக்கப்படவில்லை என்றாலும் -

அந்த தீர்மானத்தை ஏற்க மாட்டோம், அது நம்மைக் கட்டுப்படுத்தாது என்று திமிருடன் கூறிய கொழும்பு, இப்போது அதில் கூறியவற்றில் இன்ன, இன்ன விடயங்களை செய்துள்ளோம் என்று ஜெனிவாவில் கூற முற்படுவதன் மூலம் முருங்கை மரத்திலிருந்து தான் இறங்கி வருகின்றது என்பதைக் காட்ட முயல்கின்றது என்பது திண்ணம். இது நல்ல சகுனம் என்றும் கொள்ளலாம்

இந்த சகுனத்தின் உச்சமாக, இலங்கை தொடர்பான விடயம் மீண்டும் அடுத்த தடவை - வரும் 2022 மார்ச்சில் - 49 ஆவது அமர்வில் - ஜெனிவாவில் எடுக்கப்பட முன்னர், மேற்படி தீர்மானம் தொடர்பாக இலங்கை எடுத்துள்ள நடவடிக்கைகளை நேரில் கண்டறிவதற்காக, ஐ.நா. மனித உரிமைகள் ஆணையாளர் மிச்செலி பச்சலெட் அம்மையாரை இலங்கைக்கு வர வேண்டும் என கொழும்பு இம்முறை பகிரங்கமாக அழைப்பு விடுக்கக் கூடும் என செய்திகள் வெளியாகியுள்ளன. அந்த அழைப்பை ஆணையாளர் சாதகமாகப் பரிசீலித்து அதனை ஏற்பதற்கான வாய்ப்புகள் இல்லாவிடினும், இலங்கையின் - கோட்டாபய அரசின் - பிழவாதப் போக்கின் தளர்வை இது காட்டுவதாகக் கொள்ள முடியும். கொழும்பின் சுருதி - இலக்கணம் - மாறுகின்றதோ...?

வேல்ஸில் தொற்று அதிகரிப்பு; அறுவைச் சிகிச்சைகள் ரத்து

மருத்துவமனைகளில் கொவிட் -19 தொற்றுகள் அதிகரித்ததால், வேல்ஸ் சுகாதார சபை, சில அறுவைச் சிகிச்சை நடவடிக்கைகளை ரத்து செய்துள்ளது.

வடக்கு வேல்ஸ் உள் ளடக்கியபெட்ளி கேட்வாலாட் சுகாதார சபை, இந்த முடிவு இலகுவாக எடுக்கப்படவில்லை என தெரிவித்துள்ளது. அதேவேளை நோயாளிகளை பாதுகாப்பாக பராமரிப்பது அவசியம் எனவும் குறிப்பிட்டுள்ளது.

இதுகுறித்து பெட்ளி கேட்வாலாட் சுகாதார சபையின் நிர்வாக மருத்துவ இயக்குநர் டாக்டர் நிக் லியோன்ஸ் கூறுகையில், 'எங்கள் மருத்துவமனைகளில் கொவிட் -19 தொற்றுகளின் எண்ணிக்கை அதிகரித்து வருவதால், குறுகிய காலத்தில் திட்டமிடப்பட்ட சில

அறுவைச் சிகிச்சைகளை ஒத்திவைக்க வேண்டியிருக்கிறது. அதனால் நோயாளிகளை பாதுகாப்பாகப் பராமரிக்க முடியும்.

மருத்துவமனைகளில் கொவிட் -19 தொற்றுக்கு சிகிச்சை பெற்றவர்களின் எண்ணிக்கை காரணமாக, எங்கள் தளங்களில் கூடுதல் திறனை பாதுகாப்பாக வழங்க முடியும் என்பதை உறுதி செய்ய இந்த கடினமான முடிவு எடுக்கப்பட்டுள்ளது.

தேர்ந்தெடுக்கப்பட்ட செயற்பாடுகளை ஒத்திவைப்பது நாள்கள் இலகுவாக எடுத்த முடிவு அல்ல. இதனால் ஏற்படும் துன்பம் மற்றும் ஏமாற்றத்திற்கு நாங்கள் மன்னிப்பு கேட்க விரும்புகிறோம்' என கூறினார்.



மேலும், சுகாதார சபை அதன் நான்கு மருத்துவமனைகளில் தொற்றுகளை எதிர்த்துப் போராடுவதால் மருத்துவமனை வருகைகளை கணிசமாகக் கட்டுப்படுத்த முடிவு செய்துள்ளது.

ஹைவெல் டிடிஏ சுகாதார வாரியம் சில திட்டமிடப்பட்ட எலும்பியல் அறுவைச்

சிகிச்சையை இடைநிறுத்திய பிறகு, சுகாதார சபை பெரும்பாலான மருத்துவமனை வருகைக்கு தடை விதித்தது.

முன்னதாக முதலமைச்சர் மார்க் டிரேக்ஸ்போர்ட், கொவிட் தொற்றுகள் மோசமடைய வாய்ப்புள்ளது என்று கூறியிருந்தமை என்பது குறிப்பிடத்தக்கது.



ஆஸ்திரேலியாவின் குயின்ஸ்லாந்து மாநிலமும் முடக்கப்படும் அபாயம்

ஆஸ்திரேலியாவின் மூன்றாவது அதிக மக்கள் தொகை கொண்ட மாநிலமான குயின்ஸ்லாந்தில், விரைவாக முடக்க நிலை கட்டுப்பாடுகள் அறிவிக்கப்படலாம் என எதிர்பார்க்கப்படுகின்றது.

ஏனெனில், மாநிலம் நாளொன்றுக்கான அதிகப்பட்ச கொவிட் பாதிப்பை உறுதி செய்துள்ளது.

50 லட்சத்திற்கும் அதிகமான மக்கள் வசிக்கும் குயின்ஸ்லாந்தில், கடந்த 24 மணி நேரத்தில் ஒரு குடும்பத்தில் 5

புதிய நோய்த்தொற்றுகள் கண்டறியப்பட்டுள்ளன.

இதனால், அடுத்த சில நாட்கள் முடக்கநிலை கட்டுப்பாடுகள் அறிவிக்கப்படுமா என்பதை உறுதிசெய்வதற்கான முக்கிய நாள்களாக அமையும் என அதிகாரிகள் தெரிவித்தனர்.

குறித்த குடும்பம், மாநிலத்தின் தலைநகரான பிரிஸ்பேனில் வசிக்கிறது. முந்தைய உத்தரவுகளைப் போல மாநிலத்தின் சில பகுதிகளுக்கு முடக்கநிலை மட்டுப்படுத்தப்படுமா என்பது தெளிவாகத் தெரியவில்லை.

பிரான்ஸில் தொற்றை கையாண்ட விதம்; முன்னாள் சுகாதார அமைச்சர் மீது விசாரணை!

பிரான்ஸின் முன்னாள் சுகாதார அமைச்சர் ஆக்னஸ் புசின், கொவிட் தொற்றை கையாண்ட விதம் குறித்து முறையாக விசாரிக்கப்பட்டு வருகின்றார்.

பரிஸ் மேயர் ஆக தோல்வியுற்ற முயற்சியைத் தொடங்க பெப்ரவரி 2020 இல் தனது பங்கை விட்டுவிட்டு, 'மற்றவர்களின் உயிருக்கு ஆபத்தை விளைவித்த தற்காக' ஆக்னஸ் புசின், விசாரணையில் இருக்கிறார் என வழக்கறிஞர்கள் தெரிவித்தனர்.

கடந்த வெள்ளிக்கிழமை நடந்த நீதிமன்ற விசாரணையில், 58 வயதான ஆக்னஸ் புசின், தன்னை பற்றி விளக்கம் அளிப்பதற்கு அளித்த வாய்ப்பை வரவேற்பதாகவும், உண்மையை நிலைநாட்ட வருவதாகவும் கூறினார்.

அவர் மீது வழக்கு தொடரலாமா என்பதை ஒரு சிறப்பு அரசாங்க தவறான நடத்தை நீதிமன்றம் தீர்மானிக்கும்.

ஒரு தொற்றுநோய் புதிலுக்கு சட்டபூர்வமாக



பொறுப்பேற்ற ஒரு அமைச்சரின் உலகின் முதல் வழக்குகளில் இதுவும் ஒன்றாகும்.

லுமொன்டே செய்தித்தாள்படி, புசின் 'பேரழிவை எதிர்த்துப் போராடத் தவறிவிட்டார்' என குற்றஞ்சாட்டப்பட்டுள்ளார்.

ஆப்கானிஸ்தானில் தலிபான்களின் வெற்றி பயங்கரவாத அமைப்புகளுக்கு ஊக்கமளிக்கும்

ஆப்கானிஸ்தானில் தலிபான்கள் அடைந்துள்ள வெற்றி, சர்வதேச பயங்கரவாத அமைப்புகளுக்கு ஊக்கமளிக்கும் என பிரித்தானிய உளவு அமைப்பான எம்.ஐ.5.இன் இயக்குநர் கென் மெக்கல்லம் கவலை வெளியிட்டுள்ளார். சர்வதேச ஊக்கமொன்றுக்கு அளித்த செவ்வியலையே அவர் இதனைத் தெரிவித்தார். இதன்போது அவர் மேலும் கூறுகையில், 'ஆப்கானிஸ்தானிலிருந்து நேட்டோ படையினர் வெளியேறியதைத் தொடர்ந்து, சர்வதேச அங்கீகாரம் பெற்ற அந்த நாட்டு அரசாங்கத்தை தலிபான்கள் மிக எளிதாக கவிழ்த்தனர். இது, உலக அளவில் பயங்கரவாத அமைப்புகளுக்கு ஊக்கமளிப்பதாக அமையும்.

மேற்கத்திய நாடுகளில் அல்-கொய்தா பாணியில் மீண்டும் மிகப் பெரிய தாக்குதல் நடத்த தலிபான்களின் வெற்றி அந்த அமைப்புகளுக்குத் தூண்டுதலாக இருக்கும்' என கூறினார்.

கடந்த ஓகஸ்ட் 31ஆம் திகதி அமெரிக்கப் படைகள் ஆப்கானிஸ்தானில் இருந்து முழுமையாக விடைபெற்றதைத் தொடர்ந்து தலிபான்கள் நாட்டை கட்டுப்பாட்டுக்குள் கொண்டுவந்துள்ளனர்.

தற்போது ஆப்கானிஸ்தானில் தலிபான் ஆட்சி அமையப் பெற்று பிரதமர், துணைப்பிரதமர் மற்றும் அமைச்சர்களும் அறிவிக்கப்பட்டுள்ளனர்.

தலிபான்கள் பொதுவாக பழமைவாதத்தை பின்பற்றக்கூடியவர்கள். அதாவது, பழங்கால இஸ்லாம் மத விதிமுறைகளை நடைமுறைப்படுத்துவதே அவர்களின் குறிக்கோள்.

இதன்படி, ஆப்கானிஸ்தான் முழுவதும் அதை செயல்படுத்த தொடங்கியுள்ளனர். பெண்கள், குழந்தைகள் கல்வி கற்கத்தடை, மது அருந்தத்தடை, பெண்கள் வேலைக்கு செல்லத்தடை உள்ளிட்ட பல்வேறு கட்டுப்பாடுகளை அவர்கள் விதித்து வருகின்றனர்.



உலகை உலுக்கிய செப். 11 தாக்குதல் உயிர் நீத்தவர்களுக்கு அஞ்சலி!

உலகையே உலுக்கிய செப். 11 தாக்குதலில் உயிர் நீத்தவர்கள் நேற்று நினைவுகூரப்பட்டனர். இந்நிலையில் அமெரிக்க ஜனாதிபதி ஜோ பைடன் மக்களிடையே ஒற்றுமையை வலியுறுத்தியுள்ளார்.

20ஆவது ஆண்டு நிறைவை முன்னிட்டு வெளியிடப்பட்ட காணொலியில், உயிரிழந்த 2,977 பேருக்கு அவர் அஞ்சலி செலுத்தினார்.

அத்துடன் தாக்குதல்களுக்குப் பதிலளித்த அவசரப் பணியாளர்களைப் பற்றிப் பேசிய பைடன், 'நிமிடங்கள், மணிநேரங்கள், மாதங்கள் மற்றும் ஆண்டுகளுக்குப் பிறகு தங்கள் உயிரைக் கொடுத்த அனைவரையும் நாங்கள் மதிக்கிறோம்' என கூறினார்.

மேலும், 'எவ்வளவு நேரம் கடந்துவிட்டாலும், இந்த நினைவுகள் சில வினாடிகளுக்கு முன்பு உங்களுக்கு செய்தி கிடைத்தது போல் எல்லாவற்றையும் வேதனையுடன் மீண்டும் கொண்டுவருகிறது' என்று ஜனாதிபதி கூறினார்.



அதேவேளை, 'ஒற்றுமை என்பது ஒருபோதும் உடைக்கப்பட முடியாத ஒன்று என்பதை நாங்கள் கற்றுக்கொண்டோம்,' என்று அவர் மேலும் கூறினார். நினைவேந்தல் நிகழ்வுகள் நேற்று நடைபெற்றன. நினைவேந்தலை வழிநடத்த உள்ள பைடன், முதல் பெண் ஜில் பைடனுடன் மூன்று தாக்குதல் தளங்களை பார்வையிட்டார்.

2001ஆம் ஆண்டு செப். 11ஆம் திகதி, ஆப்கானிஸ் தாணைச் சேர்ந்த அல் கொய்தா திட்டமிட்ட இந்த தாக்குதல்களில், நான்கு அமெரிக்க பயணிகள் விமானங்கள் கடத்தப்பட்டு தற்கொலை தாக்குதல்கள் முன்னெடுக்கப்பட்டன. அவற்றில் இரண்டு நியூயார்க்கில் உள்ள உலக வர்த்தக மையத்தின் இரட்டை கோபுரங்களை தாக்கின. மற்றொரு விமானம் அமெரிக்க தலைநகர் வொஷிங்டன் டிசிக்கு வெளியே உள்ள பென்டகனில் மோதியது. நான்காவது விமானம் பயணிகளின் போராட்டத்தால் பென்சில் வேனியாவில் உள்ள ஒரு மைதானத்தில் விழுந்து நொறுங்கியது இந்த தாக்குதல்களில் நான்கு விமானத்தில் இருந்த அனைவரும் உயிரிழந்தனர். இதில் 246 பொதுமக்கள், 19 பேர் பயங்கரவாதிகள் அடக்கம். மொத்தமாக இந்தத் தாக்குதல்களில் மொத்தம் 2,977 பேர் உயிரிழந்தனர். இதில் 300 பேர் வெளிநாட்டவர் ஆவர். ஆறாயிரத்து 200க்கும் மேற்பட்டோர் காயமடைந்தனர்.

தாக்குதல் நடத்தப்பட்ட இடங்களிலெல்லாம் அமெரிக்காவின் மன உறுதியையும் ஒற்றுமையையும் காட்டும் வகையில் புதிய கட்டிடங்களும் நினைவுச் சின்னங்களும் எழுப்பப்பட்டு விட்டன. ஆனால், அவற்றுக்கு அடியில் சில ரகசியங்கள் புதைக்கப்பட்டிருக்கலாம் என்று பலர் இன்ன மும் நம்புகிறார்கள்.

தமிழகம் முழுவதும் சிறப்பு முகாம்களில் தடுப்பூசி செலுத்தும் பணி இன்று



இந்தியாவிலேயே முதல்முறையாக, 18 வயதுக்கு மேற்பட்ட அனைவரும் பயன்பெறும் வகையில், தமிழகத்தில் இன்று நாற்பதாயிரம் மையங்களில் கொரோனா தடுப்பூசி செலுத்த தமிழக அரசு நடவடிக்கை எடுத்துள்ளது. இந்த சிறப்புத் தடுப்பூசி முகாம்கள் மூலம் ஒரே நாளில் 20 லட்சத்துக்கும் மேற்பட்டவர்களுக்குத் தடுப்பூசி செலுத்த இலக்கு நிர்ணயம் செய்யப்பட்டிருந்தது.

இன்று ஞாயிற்றுக்கிழமை விடுமுறை தினம் என்பதால், மற்ற நாள்களில் தடுப்பூசி செலுத்த இயலாதவர்கள் இன்று தடுப்பூசி செலுத்திக் கொள்வதற்கான வழிவகைகள் ஏற்படுத்தப்பட்டன. நோய் எதிர்ப்புச் சக்தி குறைவாகக் கண்டறியப்பட்ட மாவட்டங்களில் கூடுதல் தடுப்பூசி செலுத்தவும் தமிழக

சுகாதாரத்துறை திட்டமிட்டதன் அடிப்படையில், சென்னை, கோவை, ஈரோடு, திருப்பூர், செங்கல்பட்டு, தஞ்சை உள்ளிட்ட மாவட்டங்களில் சிறப்பு இலக்குகளும் நிர்ணயம் செய்யப்பட்டிருந்தன.

நேற்றைய தினம் வரை தமிழகத்தில் சுமார் 3.5 கோடி பேருக்குத் தடுப்பூசி செலுத்தப்பட்டுள்ள நிலையில், மீதம் உள்ளவர்கள் விரைந்து தடுப்பூசி செலுத்திக் கொள்வதற்கு ஏற்ற வகையில் இன்று இந்த மாபெரும் தடுப்பூசி முகாம் தமிழகம் முழுவதும் நடத்தப்பட்டது. குறிப்பாக, இரண்டாவது தவணைத் தடுப்பூசியைச் செலுத்திக் கொள்ளாதவர்கள், இன்று நடைபெறும் தடுப்பூசி முகாம் மூலமாக தடுப்பூசியைச் செலுத்திக் கொள்ளவேண்டும் என தமிழக சுகாதாரத்துறை அறிவுறுத்தியிருந்தது.

தமிழ்நாட்டின் புதிய ஆளுநர் நியமனத்தை மத்திய அரசு திரும்பப் பெறக் கோரிக்கை



ஓஃப் இந்தியா என்ற அமைப்பின் சார்பில் கோவையில் நடைபெற்ற ஆர்ப்பாட்டத்தில் பங்கேற்ற பின்னர் செய்தியாளர்களிடம் உரையாடியபோது அவர் இந்தக் கருத்தைத் தெரிவித்தார்.

வரும் 15 ஆம் திகதி அண்ணாவின் பிறந்தநாளை முன்னிட்டு ஆயுள் தண்டனை பெற்ற சிறைவாசிகளை விடுதலை செய்ய வேண்டும் என வன்னியரசு கேட்டுக்கொண்டார். ராஜீவ் காந்தி கொலை வழக்கில் சிறையிலுள்ள 7 பேர் விடுதலை தொடர்பாக தமிழக முதலமைச்சர் அறிவிக்க வேண்டும் என்றும் அவர் வலியுறுத்தினார்.

தற்போது தமிழக ஆளுநராக நியமிக்கப்பட்டுள்ள ஆர்.என்.ரவி, தேசிய விடுதலை மற்றும் மாநில உரிமைகளுக்கு எதிரானவர் என வன்னியரசு குற்றஞ்சாட்டினார்.

தமிழகத்தின் புதிய ஆளுநராக பொறுப்பேற்றுள்ள ஆர்.என்.ரவியின் நியமனத்தை இந்திய மத்திய அரசு திரும்பப் பெறவேண்டும் என விடுதலைச் சிறுத்தைகள் கட்சியின் துணைப் பொதுச் செயலாளர் வன்னியரசு வலியுறுத்தியுள்ளார்.

10 ஆண்டுகளுக்கு மேல் சிறையில் உள்ள இஸ்லாமியர்கள் உள்ளிட்ட ஆயுள் கைதிகளை விடுவிக்கக்கோரி பொப்பியுலர் ப்ரன்ட்

பனாரஸ் இந்து பல்கலையில் பாரதியார் பெயரில் தமிழ் இருக்கை அமையுமென மோடி அறிவிப்பு



மகாகவி சுப்பிரமணிய பாரதியாரின் நூற்றாண்டு நினைவு தினத்தையொட்டி, இந்தியப் பிரதமர் மோடி அறிவிப்பு ஒன்றை வெளியிட்டுள்ளார். அதில், உத்தரப் பிரதேச மாநிலம் வாரணாசியில் உள்ள பனாரஸ் இந்து பல்கலைக்கழகத்தில், தமிழ் தொடர்பான ஆராய்ச்சிகளை மேற்கொள்வதற்காக மகாகவி பாரதியாரின் பெயரில் இருக்கை ஒன்று அமைக்கப்படும் என அறிவித்துள்ளார்.

இதன் காரணமாக வட இந்தியாவில்

தமிழ் தொடர்பான ஆய்வுகள், இனி வரும் காலங்களில் நடத்தப்படுவதற்கு உதவிகள் கிடைக்குமென எதிர்பார்க்கப்படுகிறது. டெல்லி பல்கலைக்கழகம், ஜே.என்.யு. பல்கலைக்கழகம் போன்றவற்றில் ஏற்கனவே தமிழ் தொடர்பான ஆய்வுகள் நடத்தப்பட்டு வந்தாலும் கூட, பனாரஸ் இந்து பல்கலைக்கழகத்தில் இருக்கை அமைக்கப்பட்டு ஆய்வுப் பணிகள் நடைபெறும் என்ற அறிவிப்பு முக்கியமானதாகப் பார்க்கப்படுகிறது.



மனநல மருத்துவமனைகளை அதிகரிக்கக் கோரிக்கை

உளநல சுகாதாரச் சட்டப்படி அதற்கான சிகிச்சைக் காப்புறுதித் திட்டத்தின் கீழ் சாதாரண மக்களும் காப்புறுதி மூலம் உளநல சிகிச்சை பெறுவதை இந்திய மத்திய அரசு உறுதி செய்ய வேண்டும், என்று உயர்நீதிமன்ற மதுரைக்கிளை கருத்துத் தெரிவித்துள்ளது.

திருச்சி மத்திய சிறை அல்லது மதுரை மத்திய சிறையில், உளநல சிகிச்சை வழங்கும் சிறப்பு மருத்துவ வசதி மற்றும் உளநல ஆலோசகர், உளநல சிகிச்சையில் பயிற்சி பெற்ற சமூக ஆர்வலர், செவிலியர், மருந்தாளுநர் ஆகியோரைக் கொண்ட சிறப்பு உளநல சிகிச்சை அமைப்பை ஏற்படுத்த உத்தரவிட வேண்டும் என தொடுக்கப்பட்ட பொதுநல வழக்கின் விசாரணையின்போதே இந்த விடயம் குறிப்பிடப்பட்டுள்ளது.

இந்த வழக்கினை விசாரித்த நீதிபதிகள், 9 கோடி இந்தியர்களில் 7.5 சதவீதம் பேர் உளநீதியான பாதிப்புகளைச் சந்திக்கின்றனர் என உலக சுகாதார நிறுவனம் கூறியுள்ளது. இந்தியாவிற்கு அடுத்த நிலையில் சீனாவும், அமெரிக்காவும் உள்ளன. கடந்த 2020 ஆம் ஆண்டின் முடிவில் 20 சதவீத

இந்தியர்கள் உளநலம் சார்ந்த பிரச்சினையால் பாதிக்கப்பட்டுள்ளனர் என உலக சுகாதார நிறுவனம் கூறுகிறது. 5.6 கோடி இந்தியர்கள் மன அழுத்தத்தாலும், 3.8 கோடி இந்தியர்கள் அதிக பதற்றத்திற்கும் ஆளாகின்றனர்.

15 கோடி இந்தியர்களுக்கு உளநல பிரச்சினைகளில் இருந்து விடுபட உதவி தேவைப்படுவதாகவும், 13 முதல் 17 வயதிற்கு உட்பட்ட 98 லட்சம் இளைஞர்களுக்கு மன அழுத்தப் பாதிப்பில் இருந்து மீள வேண்டியுள்ளது எனவும் பெங்களூரு நிம்கான்ஸ் மைய ஆய்வில் தெரியவந்துள்ளது.

நாடு முழுவதும் 47 மன நல மருத்துவமனைகள் உள்ளன. 136 கோடி மக்கள் தொகையைக் கொண்ட நாட்டில் 47 மனநல மருத்துவமனைகள் என்பது போதுமானதல்ல. நாடு முழுவதும் மனநல மருத்துவமனைகளை அதிகரிக்க வேண்டும். மன நல மருத்துவர்கள், உளவியல் நிபுணர்கள், குழந்தை நல ஆலோசகர்கள் அதி

களவில் பற்றாக்குறையில் உள்ளனர். முதுகலை மருத்துவப் படிப்பை அதிகரிப்பதன் மூலம் கூடுதல் மருத்துவர்களை உருவாக்க முடியும். வெளிநோயாளியாகவே பலரும் சிகிச்சை பெறும் நிலையில் ஒவ்வொரு தாலுகா மருத்துவமனைகளிலும் உளநல சிகிச்சையளிக்க வேண்டும். கர்நாடகாவில், உளநல சிகிச்சை முறை, டிஜிட்டல் நுட்பத்தின் கீழ்க் கண்காணிக்கப்படுகிறது. இதை மத்திய அரசும், ஏனைய மாநில அரசுகளும் பின்பற்ற வேண்டும்.

உலக சுகாதார நிறுவன ஆய்வின்படி, உளநலம் மற்றும் மன அழுத்தத்தால் அதிகம் பேர் பாதித்துள்ள இந்தியாவில், மத்திய அரசு அவ்வப்போது ஆய்வுகளை மேற்கொள்ள வேண்டும். இதற்கென ஒருங்கிணைந்த திட்டத்தை தயாரித்து அரசுகள் உரிய சிகிச்சையளிக்க வேண்டும். சிகிச்சை பெற்றோருக்கு மறுவாழ்வும், அவ்வப்போது ஆய்வுகளை மேற்கொள்ள வேண்டும். இதற்கென ஒருங்கிணைந்த திட்டத்தை தயாரித்து அரசுகள் உரிய சிகிச்சையளிக்க வேண்டும். சிகிச்சை பெற்றோருக்கு மறுவாழ்வும், அவ்வப்போது ஆய்வுகளை மேற்கொள்ள வேண்டும் என குறிப்பிட்டுள்ளனர்.



நீட் தேர்வுக்கு எதிராக பேரவையில் தீர்மானம்

அமைச்சர் சுப்பிரமணியன் அறிவிப்பு

நீட் நுழைவுத் தேர்வுக்கு எதிராக தமிழ்நாட்டு சட்டப்பேரவையில் நாளை தீங்கட்கிழமை தீர்மானம் நிறைவேற்றப்படும் என மக்கள் நல்வாழ்வுத்துறை அமைச்சர் மா. சுப்பிரமணியன் தெரிவித்துள்ளார். தேவையான வலியுறுத்தல்களை அளித்து, நீட் தேர்விலிருந்து விலக்குப் பெறுவோம் எனவும் அமைச்சர் தெரிவித்துள்ளார்.

நீட் தேர்வு ரத்துக் குறித்து தி.மு.க. தேர்தல் அறிக்கையில் குறிப்பிட்டிருந்தமை தொடர்பாகவும் அது தொடர்பாக அரசுப் பொறுப்பேற்றிருக்கும் தி.மு.க. அழுத்தங்கள் கொடுக்கவில்லை என்று குற்றஞ்சாட்டியும் பல்வேறு விமர்சனங்கள் அண்மைய நாள்களில் எழுந்துவரும் நிலையில் அமைச்சர் மா. சுப்பிரமணியனின் அறிவிப்பு வெளியாகியுள்ளது.



ரொனால்டோ 2 கோல்கள் அடிக்க மன்செஸ்டர் யுனைடெட் வெற்றி

மன்செஸ்டர் யுனைடெட் அணிக்கு மீண்டும் திரும்பியுள்ள நட்சத்திர வீரர் கிறிஸ்டியானோ ரொனால்டோ முதல் போட்டியிலேயே இரண்டு கோல்கள் அடித்து அசத்தியுள்ளார். இந்தப் போட்டியில் மன்செஸ்டர் அணி 4 - 1 என்ற கணக்கில் வெற்றி பெற்றது.

பிறீமியர் லீக் கால்பந்து தாட்டத் தொடரில் மன்செஸ்டர் நகரில் நேற்று நடைபெற்ற இந்தப் போட்டியில் மன்செஸ்டர் யுனைடெட் அணி நியூகாஸில் அணியை எதிர்கொண்டது.

இதில் ரொனால்டோ அபாரமாக விளையாடி, 2 கோல்கள் அடித்தார். மன்செஸ்டர் அணிக்கு மீண்டும் திரும்பியிருக்கும் அவரது கோல்கள் ரசிகர்களுக்கு மாபெரும் விருந்தாக அமைந்தன.

இதற்கு முன்னர் மன்செஸ்டர் யுனைடெட் அணிக்கு விளையாடிய போது ரொனால்டோ மொத்தமாக 118 கோல்கள் அடித்திருந்தார். விறுவிறுப்பான இப்போட்டியில் மன்செஸ்டர் யுனைடெட் அணி 4-1 என்ற கோல் கணக்கில் எளிதாக வெற்றிபெற்றது.

பதினெட்டு ஆண்டுகளுக்குப் பின்னர் பாகிஸ்தான் சென்றது நியூசிலாந்து அணி

பங்களாதேஷ் தொடரை முடித்துக் கொண்டு டொம் லதாம் தலைமையிலான நியூசிலாந்து கிரிக்கெட் அணி நேற்று பாகிஸ்தானைச் சென்றடைந்துள்ளது.

18 ஆண்டுகளுக்குப் பின்னர் பாகிஸ்தான் மண்ணில் கால்பதித்துள்ள நியூசிலாந்து அணி, அங்கு செப்டெம்பர் 17 முதல் ஒக்டோபர் 3ஆம் திகதிவரை 3 ஒரு நாள் போட்டிகள் மற்றும் ஐந்து டி-20 போட்டிகளில் விளையாடவுள்ளது.

இஸ்லாமாபாத் விமான நிலையத்திலிருந்து குண்டு துளைக்காத பேருந்தில் நியூசிலாந்து வீரர்கள் அவர்கள் தங்கும் விடுதிக்கு அழைத்துச் செல்லப்பட்டதாக தகவல்கள் வெளியாகியுள்ளன.

அங்கு 3 நாட்கள் தனிமைப்படுத்துதலை முடித்ததும் அவர்கள் பயிற்சியில் ஈடுபடுவார்கள் என்று தெரிவிக்கப்படுகிறது. பாகிஸ்தான் வந்திருப்பது மகிழ்ச்சி அளிப்பதாக நியூசிலாந்து அணியின் தலைவர்

டொம் லதாம் தெரிவித்திருக்கிறார். நியூசிலாந்து அணியினருடன் துடுப்பாட்டப் பயிற்சியாளராக இலங்கையின் முன்னாள் வீரர் திலான் சமரவீரவும் அங்கு சென்றுள்ளார்.

2009 ஆம் ஆண்டு லாகூரில் இலங்கை அணி வீரர்கள் சென்ற பேருந்து மீது நடத்தப்பட்ட துப்பாக்கிச் சுட்டில் சமரவீரவுக்கு இடது காலில் காயம் ஏற்பட்டமை நினைவு கூரத்தக்கது.

இங்கிலாந்திலிருந்து ஐ.பி.எல்லில் விளையாடவரும் வீரர்கள் ஆறு நாட்கள் தனிமைப்படுத்தப்படுவார்கள்



இந்திய - இங்கிலாந்து கிரிக்கெட் அணிகளுக்கிடையே மன்செஸ்டரில் நேற்று முன்தினம் ஆரம்பமாக விருந்த ஐந்தாவது டெஸ்ட் போட்டி கொரோனா அச்சம் காரணமாக ரத்துச் செய்யப்பட்டது. இந்த டெஸ்ட் போட்டி வாய்ப்புக்கிடைக்கும்போது பிறிதொரு சந்தர்ப்பத்தில் நடத்தப்படும் என்று இரு நாட்டு கிரிக்கெட் சபைகளும் தெரிவித்துள்ளன.

திட்டமிட்டப்படி மன்செஸ்டர் டெஸ்ட் போட்டி நடந்திருந்தால் வருகிற 14 ஆம் திகதி அல்லது அதற்கு முன்னர் அது நிறைவடைந்த பின்னர், மறுநாள் அங்கிருந்து இரு அணி வீரர்களும் ஒன்றாக தனி விமானத்தில் ஐ.பி.எல். கிரிக்கெட் தொடருக்காக ஐக்கிய அரபு இராச்சியத்துக்குப் புறப்பட்டிருப்பார்கள். ஏற்கனவே இங்கிலாந்தில் கொரோனா தடுப்பு மருத்துவ உயிர் பாதுகாப்பு வளையத்திற்குள் ('பயோ-பிள்') இருந்ததால் அமீரகம் சென்றதும் அங்கு உடனடியாக அடுத்த

பாதுகாப்பு வளையத்திற்குள் இணைந்து போட்டிகளுக்குத் தயாராகியிருப்பார்கள். ஆனால், எதிர்பாராத திருப்பமாக இந்திய குழுக்குக் கொரோனா பரவிவிட்டதால் இப்போது இந்திய கிரிக்கெட் கட்டுப்பாட்டுச் சபை (பி.சி.சி.ஐ.) சில முக்கிய முன்பாதுகாப்பு நடவடிக்கைகளை மேற்கொண்டுள்ளது. அதன்படி, இங்கிலாந்தில் இருந்து ஐ.பி.எல். கிரிக்கெட் தொடரில் பங்கேற்க வரும் ஒவ்வொரு வீரர்களும் 'பயோ - பிள்' இற்குள் நுழைவதற்கு முன் 6 நாட்கள் கட்டாயம் தனிமைப்படுத்தலை மேற்கொள்ளவேண்டும் என்று ஐ.பி.எல். அணி நிர்வாகிகளிடம் பி.சி.சி.ஐ. அறிவுறுத்தியுள்ளது. தற்போதைய சூழலில் இங்கிலாந்தில் பின்பற்றப்பட்ட கொரோனா தடுப்புப் பாதுகாப்பு வளையத்தில் இருந்து அப்படியே

அமீரகத்துக்கு வந்து பாதுகாப்பு வளையத்திற்குள் வீரர்களை மாற்றுவதற்கு வாய்ப்பில்லை என்று இந்தத் தகவலை வெளியிட்ட பி.சி.சி.ஐ. நிர்வாகி ஒருவர் தெரிவித்திருக்கிறார். இந்த நிலையில், ஐ.பி.எல். தொடரில் விளையாடுவதற்காக இந்திய அணி வீரர்கள் சிறு குழுக்களாக நேற்று முதல் அபுதாபிக்குப் பயணமாக ஆரம்பித்துள்ளனர். இவர்களுக்கு கொரோனா பாதிப்பு இல்லை என்பதை குறிக்கும் 'நெகட்டிவ்' முடிவு கிடைக்கப் பெற்றாலும் அனைவரும் 6 நாட்கள் தனிமைப்படுத்துதல் நடைமுறையை முடித்த பின்பே அவர்கள் அணியினருடன் இணைய முடியும்.

கொரோனாவால் இடையில் நிறுத்தப்பட்ட 14 ஆவது ஐ.பி.எல். கிரிக்கெட் தொடரின் எஞ்சிய போட்டிகள் வருகிற 19 ஆம் திகதி முதல் ஒக்டோபர் 15 வரை ஐக்கிய அரபு இராச்சியத்தின் டுபாய், அபுதாபி, சார்ஜா ஆகிய நகரங்களில் நடைபெறவுள்ளன. 19 ஆம் திகதி நடைபெறவுள்ள முதல் போட்டியில் மும்பை இந்தியன்ஸ் - சென்னை சூப்பர் கிங்ஸ் அணிகள் மோதவுள்ளன. தொடரில் விளையாடும் 8 அணிகளையும் சேர்ந்த பெரும்பாலான வீரர்கள் ஏற்கனவே அங்கு சென்று பயிற்சியில் ஈடுபட்டு வருகின்றமை குறிப்பிடத்தக்கது.

Personal English Classes
K. GANESH (BA. Pera)
விரிவான விளக்கமான பேச்சுப் பயிற்சிகள்
Tenses, Parts of Speech, Active and Passive, Reported Speeches
Grade - 07, GCE O/L, A/L பட்டதாரிகள்
தொழில் புரிவோர் அனைவருக்கும்
077 766 8725
நீராவிடி, யாழ்ப்பாணம்

இறைச்சிக் கோழி விற்பனை
புறொய்லர், கல்போட்ஸ், பேரன்ஸ் இறைச்சிக் கோழிகள் மொத்தமாகவும் சில்லறையாகவும் சுத்தம் செய்து மிகக் குறைந்த விலையில் எம்மிடம் பெற்றுக் கொள்ளலாம்.
U.S.A பாம்ப்
குளப்பிட்டி வீதி, ஆனைக்கோட்டை.
077 868 9500

வேலை வாய்ப்பு
மல்லாகத்தில் இயங்கும் தனியார் நிறுவனம் ஒன்றிற்கு தோட்டம் மற்றும் பராமரிப்பு வேலைகளுக்கு தங்கி நின்று வேலை செய்வதற்குரிய ஒருவர் தேவை தங்குமிடம் உணவு வழங்கப்படும்.
தொடர்புகளுக்கு **0774449705**

Study in UK
• Minimum Requirement : GCE O/L (London or Local)
• IELTS minimum 4.0 average preferred
• Can apply without IELTS too
• Foundation / Diploma / Bachelors / Masters Programs
• Easy Visa Procedure / 28 days Bank Balance only required.
• Choice of Many Universities - Inner and Outer London
• Part time work during term time / Full time work during holidays.
SIC Scholars Information Center
No. 527-1/1, First Floor, Galle Road, Wellawatte, Colombo 06.
Call : 0763 944 378

சிறிதரன் எம்.பி. சொல்வது உண்மையா? சுமந்திரன் நாடகம் என்கின்றார் சுரேஷ்

ஈ.நா.அமர்விற்கு முன்னதாக அனைத்துக் கட்சிகளும் ஒன்று கூடி ஆராய்வதற்கு அழைப்பு விடுத்த போது தற்போதைய அமர்வு முக்கியமற்றதென சொல்லிய எம்.ஏ.சுமந்திரன், பின்னர் சம்பந்தம் உடனடி ஈ.நா.விற்கு மக்கள் அனுப்பியமை எதற்காக என ஈ.பி.ஆர்.எஸ்.எவ்.தலைவர் சுரேஷ் பிரேமச்சந்திரன் கேள்வியெழுப்பியுள்ளார்.

யாழ். உடக அமையத்தில் நேற்று (சனிக்கிழமை) இடம்பெற்ற உடக சந்திப்பில் வைத்து கருத்து தெரிவிக்கும் போது அவர் இந்த விடயத்தை குறிப்பிட்டுள்ளார்.

இதன்போது அவர் மேலும் தெரிவிக்கையில் -

தமிழீழ விடுதலைப் புலிகளின் போர்க்குற்றம் பற்றி சுட்டிக்காட்டும் இலங்கை தமிழரசுக் கட்சியின் ஈ.நா. ஆவணம்

பற்றிய உண்மைகளை அம்பலப்படுத்திய அவர், பல தடவைகளாக ரெலோ உடக எம்.ஏ.சுமந்திரனுடன் தொடர்பு கொண்ட போதும் இழுத்தடிக்கப்பட்டதாலேயே கூட்டமைப்பின் பங்காளிக் கட்சிகள், சி.வி.விக்கிளேஸ்வரன் தரப்புடன் இணைந்து மக்களரணத்தை தயாரித்து நிலைவரத்தை விளக்கினார்.

இதேவேளை இலங்கைத் தமிழரசுக் கட்சிக்குள் இருந்து மற்றோர் ஆவணம் அனுப்ப மேற்கொள்ளப்பட்ட முயற்சி பற்றியும் சுட்டிக்காட்டியுள்ளார்.

கிளிநொச்சியில் சி.சிறிதரன் தமிழரசுக் கட்சி முக்கியஸ்தர்கள் ஒன்பது பேரது மகஜரை தானே வடிவமைத்து ஒழுங்குபடுத்தினார் எனவும் தானும் அதில் ஒப்பமிட்டார் எனவும் தெரிவித்திருந்தார்.

ஆனால் யாழ்ப்பாணத்தில் அதே

நேரம் எம்.ஏ.சுமந்திரன் தமிழரசு நாடாளுமன்ற உறுப்பினர்களது கையெழுத்து போலியாக அம்மக்களில் இடப்பட்டதாகக் கூறுகின்றார். இதில் ஒப்பமிட்டதாக சொன்ன சி.சிறிதரன் சொல்வது உண்மையா அல்லது அவர் போலியாக ஒப்பமிட்டார் எனச் சொல்லும் எம்.ஏ.சுமந்திரன் உண்மையாவென்பது தெரியவில்லை.

இந்நிலையில் உடகங்களை அழைத்து மக்களை ஏமாற்றவும் உடகட்சி மோதல்கள் தொடர்பில் மக்களிடையே எழுந்துள்ள வெறுப்பைத் தீர்த்துக் கொடுக்க எம்.ஏ.சுமந்திரன் நாடகம் ஆடினார் எனவும் சுரேஷ் பிரேமச்சந்திரன் தெரிவித்துள்ளார்.

இதேவேளை அங்கஜன் இராமநாதனுக்கும் எமது விடுதலைப்போராட்டத்துக்கும் தொடர்புகள் ஏதுமில்லை

யென்பதால் அவர் வாய்மூடியிருப்பது நல்லதென வலியுறுத்தியுள்ளார்.

அவர் அமைதியாக தனது தொழில்முதலீடுகளையும் புதிய தொழில்களையும், வியாபாரத்தை பார்ப்பதும் பொருத்தமானதெனவும் விடுதலைப்போராட்டம் மக்கள் மீது கட்டவிழ்த்து விடப்பட்ட இன அழிப்பு பற்றி வாய்திறக்க அங்கஜனுக்கு அருகதை இல்லை எனவும் சுரேஷ் பிரேமச்சந்திரன் குறிப்பிட்டுள்ளார்.

தமிழ் தரப்புக்களின் தலையீடுகளால் ஈ.நாவால் அரசுக்கு சங்கடங்கள் உருவாகிவிடும் என்பதால், ஆவணங்கள் அனுப்புவதற்கு எதிராக அண்மையில் அங்கஜன் இராமநாதன் கருத்து வெளியிட்டிருந்தமை குறிப்பிடத்தக்கது.

கிளிநொச்சியில் மின்தகன மயானம் அமைப்பது தொடர்பாக ஆராய்வு



முன்வந்துள்ளார். மேலும் இந்த நடவடிக்கைக்கு புலம்பெயர் அமைப்பு ஒன்றும் உதவ முன்வந்துள்ளதாகத் தெரிவிக்கப்பட்டுள்ளது.

குறித்த கலந்துரையாடலில் நாடாளுமன்ற உறுப்பினர் சிவஞானம் சிறிதரன், வைத்தியர் மு.சிறீதர், அதிபர்கள், ஆசிரியர்கள், கிளிநொச்சி மாவட்ட பொது அமைப்புக்களின் பிரதிநிதிகள் எனப் பலரும் கலந்து கொண்டனர்.

இதன்போது, மின்தகன மயானம் அமைப்பதற்கான ஒரு குழுவும் அமைக்கப்பட்டது.

அந்தக் குழுவில் தலைவராக கிளிநொச்சி மாவட்ட முன்னாள் வர்த்தக சங்கத்தின் தலைவர் நவரட்ணராஜாவும் செயலாளராக ஆசிரியரும் கரைச்சி பிரதேச சபையின் உறுப்பினருமான சத்தியானந்தனும் பொருளாளராக அதிபர் விக்கினராஜாவும் உபதலைவராக வர்த்தக சங்கத்தின் பொருளாளர் ஆனந்த வடிவேலும் உபசெயலாளராக ரவியும் உறுப்பினர்களாக வைத்தியர் மு.சிறீதர், கிளிநொச்சி சேவைச் சந்தையின் தலைவர் இரத்தினமணி மற்றும் ரவீந்திரன் ஆகியோரும் இடம்பெற்றுள்ளனர்.

கொரோனா மரணங்கள் நாளுக்கு நாள் அதிகரித்து வருகின்றமையால் கிளிநொச்சியில் மின்தகன மயானம் அமைப்பது தொடர்பில் விசேட கலந்துரையாடலொன்று இடம்பெற்றுள்ளது.

கரைச்சி பிரதேச சபையின் தவிசாளர் அ.வேழமாலிகிதன் தலைமையில் இந்தக் கலந்துரையாடல் நேற்று (சனிக்கிழமை) இடம்பெற்றுள்ளது.

மயானத்தை அமைப்பதற்கு 2 கோடியே 50 ஆயிரம் ரூபா மதிப்பிடப்பட்டுள்ளதுடன் அந்தத் தொகையில் ஒரு கோடி ரூபாவை கிளிநொச்சியிலுள்ள வர்த்தகர் ஒருவர் வழங்க

யாழ்.மாநகர சபையின் முன்னாள் முதல்வர் சிவபாலனின் 23 ஆவது நினைவுதினம் நேற்று

யாழ்.மாநகர சபையின் முன்னாள் முதல்வர் சட்டத்தரணி பொன்.சிவபாலனின் 23 ஆவது நினைவுதினம் நேற்று (சனிக்கிழமை) அனுஷ்டிக்கப்பட்டது.

யாழ்.சித்தன்கேணியில் அமைந்துள்ள அன்னாரது இல்லத்தில், அவரது உருவப்படத்துக்கு சுடர் ஏற்றி மலர்மாலை அணிவித்து, மலர் தூவி அஞ்சலி செலுத்தப்பட்டது.

மேற்படி நிகழ்வில் வலிகாமம் மேற்கு பிரதேச சபை தவிசாளர் த.நடனேந்திரன், யாழ்.மாநகர சபையின் முன்னாள் உறுப்பினர்களான தங்க முகுந்தன், எஸ்.அரவிந்தன் உட்பட குடும்ப உறுப்பினர்களும் கலந்துகொண்டனர்.

கடந்த 1998 ஆம் ஆண்டு செப்டம்பர் மாதம் 11 ஆம் திகதி, யாழ்.மாநகரசபையில் மாநகர போக்குவரத்து சம்பந்தமான உயர் அதிகாரிகளுடனான கலந்துரையாடலின்போது, கூரைமேல் வைக்கப்பட்ட கிளைமோர் தாக்குதலில் பொன்.சிவபாலன் கொல்லப்பட்டார்.

அவருடன் அப்போதைய யாழ்.நகர இராணுவத் தளபதி பிரிகேடியர் சுசந்த மெண்டிஸ், சிரேஷ்ட பொலிஸ் அத்தியட்சகர் சந்திரா பெர்னாண்டோ, உதவிப் பொலிஸ் அத்தியட்சகர் சந்திரமோகன், உதவிப் பொலிஸ் அத்தியட்சகர் சரத் பெர்னாண்டோ, யாழ். தலைமையக பொலிஸ் அதிகாரி மோகனதாஸ், யாழ்.நகர பிரிகேட் மேஜர்



கப்டன் ராமநாயக்க, பொலிஸ் கான்ஸ்டபிள் ஜெரால்ட், யாழ்.மாநகர சபை உதவி ஆணையாளர் பத்மநாதன், வேலைப்பகுதிப் பொறியியலாளர் ஈஸ்வரன், கட்டிட வரைபடக் கலைஞர் திருமதி மல்லிகா இராஜரட்ணம், தட்டெழுத்தாளர் பத்மராஜா ஆகியோர் அடங்கிய பன்னிரண்டு பேர் தாக்குதலில் கொல்லப்பட்டனர்.

அத்துடன், பொன்.சிவபாலன், தமிழர் விடுதலைக் கூட்டணியினை பிரதிநிதித்துவப்படுத்தியும் மாநகரசபையின் முதல்வராகப் பணியாற்றியமையுடன் பிரபல சட்டத்தரணியுமாக விளங்கியிருந்தமை குறிப்பிடத்தக்கது.

85 ஆயிரத்து 784 பேருக்கு நேற்று மட்டும் சினோபோம் தடுப்பூசி செலுத்தப்பட்டது

இலங்கையில் சினோபோம் தடுப்பூசியின் முதலாவது டோஸ் 85 ஆயிரத்து 784 பேருக்கு நேற்றைய தினம் செலுத்தப்பட்டுள்ளதாக சுகாதார அமைச்சின் தொற்று நோயியல் பிரிவு தெரிவித்துள்ளது.

அதேபோன்று நேற்றைய தினம் சினோபோம் தடுப்பூசியின் இரண்டாவது டோஸ், ஒரு லட்சத்து 69 ஆயிரத்து 591 பேருக்கு செலுத்தப்பட்டுள்ளது.

இதன்படி இலங்கையில் இதுவரை 8 லட்சத்து 90 ஆயிரத்து 368 பேருக்கு கொவிஷீல்ட் தடுப்பூசியின் இரண்டாவது டோஸ் செலுத்தப்பட்டுள்ளது.

இதேவேளை இதுவரை ஒரு லட்சத்து 59 ஆயிரத்து 89 பேருக்கு, ஸ்புடனிக் வி தடுப்பூசியின் முதலாவது டோஸ் செலுத்தப்பட்டுள்ளதாகத் தொற்று நோயியல் பிரிவு குறிப்பிட்டுள்ளது.

மேலும், 43 ஆயிரத்து 450 பேருக்கு ஸ்புடனிக் வி தடுப்பூசியின் இரண்டாவது டோஸ் செலுத்தப்பட்டுள்ளது.

அதேபோன்று இதுவரை 4 லட்சத்து 24 ஆயிரத்து 105 பேருக்கு, பைஸர் தடுப்பூசியின் முதலாவது டோஸ் செலுத்தப்பட்டுள்ளதுடன் 2 லட்சத்து 40 ஆயிரத்து 74 பேருக்கு பைஸர் தடுப்பூசியின் இரண்டாவது டோஸ் செலுத்தப்பட்டுள்ளது.

இதேவேளை 7 லட்சத்து 72 ஆயிரத்து 936 பேருக்கு மொடர்னா தடுப்பூசியின் முதலாவது டோஸ் செலுத்தப்பட்டுள்ளது.

மேலும், மொடர்னா தடுப்பூசியின் இரண்டாவது டோஸ் 7 லட்சத்து 37 ஆயிரத்து 379 பேருக்கு செலுத்தப்பட்டுள்ளமை குறிப்பிடத்தக்கது.

காணாமல் ஆக்கப்பட்ட மகனை தேடியலைந்த தந்தை உயிரிழப்பு



இறுதியுத்தகாலத்தில் காணாமல் ஆக்கப்பட்ட மகனை தேடியலைந்த தந்தை ஒருவர், அவரை காணாமலேயே உயிரிழந்துள்ளார்.

வவுனியா- மதியாமடு, புளியங்குளம் எனும் முகவரியில் வசித்து வந்த, காணாமல் ஆக்கப்பட்ட தனது மகனுக்கு, நீதி கேட்டுப் போராடிய செபமலை இராசதுரை, தனது மகன் பற்றிய உண்மை நிலை ஏதும் அறியாமலேயே கடந்த வெள்ளிக்கிழமை உயிரிழந்துள்ளார்.

கடந்த 2009 ஆம் ஆண்டு இறுதியுத்த முடிவின்போது 2009.05.24 அன்று ஓமந்தை சோதனைச் சாவடியில் வைத்து, இராணுவத்தினர் இவரது மகனான இராசதுரை

விஜி (பிறப்பு: 1987.05.07) என்பவரை கைது செய்து, குடும்பத்தினரிடமிருந்து தனியாக பிரித்து அழைத்துச் சென்றிருந்த நிலையில், கடந்த 12 வருடங்களாக மகன் பற்றிய நம்பகமான தகவல் ஏதும் அறியாமலேயே அவர் உயிரிழந்துள்ளார்.

வவுனியாவில் ஆயிரத்து 668 நாட்கள் கடந்தும் நடைபெற்று வரும் 'காணாமல் ஆக்கப்பட்ட தமது உறவுகளுக்கு நீதி கேட்கும் தொடர் போராட்டத்தில்' தனது முதுமைக் காலத்திலும் செபமலை இராசதுரை நல்லதேக ஆரோக்கியத்தோடு தன்னை இணைத்துக் கொண்டு, இதுவரை காலமும் போராடி வந்தமை குறிப்பிடத்தக்கது.